



גאווערנער קעטי האקול

אויף תיכף ארויסצוגעבן: 11/8/2021

גאווערנער האקול שרייבט אונטער פעקעדזש פון לעגיסלאציע זיך שטרענג נעמען צו ראבאקאלס

**לעגיסלאציע (S.6267a/A.268a) פארלאנגט פון טעלעקאמוניקאציע קאמפאניס צו בלאקירן
ראבאקאלס פון געוויסע טעלעפאן נומערן**

**לעגיסלאציע (S.4281a/A.585a) פארלאנגט פון וואויס סערוויסעס צושטעלער איינצופירן
'סטיר/שעיקען' קאל אויטענטיפיצירונג פרעוואורק נאכצוקוקן קאל נומערן**

גאווערנער קעטי האקול האט היינט אונטערגעשריבן א פעקעדזש פון לעגיסלאציע אלס געזעץ וואס וועט בויען אויף פעדעראלע אקציע צו באקעמפן ראבאקאלס. לעגיסלאציע S.6267a/A.268a פארלאנגט פון טעלעקאמוניקאציע קאמפאניס צו בלאקירן ראבאקאלס פון געוויסע נומערן צו פארמיידן אומגעוואונשענע ראבאקאלס איבער אנדערע פראוויידערס. לעגיסלאציע S.4281a/A.585a פארלאנגט פון וואויס סערוויסעס פראוויידערס איינצופירן די 'סטיר/שעיקען' קאל אויטענטיקאציע פרעוואורק צו וואלידירן אז א קאל קומט טאקע פון די נומער וואס עס ווייזט.

"ניו יארקער האבן שוין געהאט איבער די מאס מיט די אויפגענדע, באפאלערישע ראבאקאלס, און מיר נעמען שריטן זיי אפצושטעלן, " האט גאווערנער האקול געזאגט. "די דאזיגע לעגיסלאציע וועט ערמעגליכן פאר טעלעקאמוניקאציע קאמפאניס אפצוהאלטן די קאלס פון בכלל אריינקומען, ווי אויך באפולמעכטיגן אונזער סטעיט רעגירונג צו פארזיכערן אז וואויס סערוויס פראוויידערס וואלידירן ווער עס איז וואס מאכט די קאלס כדי אז אינפארסירונג אקציע זאל קענען גענומען ווערן קעגן בייזוויליגע שריטן."

לעגיסלאציע A.6267a/A.268a שטעלט אוועק אין סטעיט געזעץ די באדינגונגען פון א כלל ארויסגעגעבן דורך די FCC אין 2017, וועלכע עס איז אריין אין קראפט אין יוני 2021, וועלכע עס ערלויבט פאר טעלעקאמוניקאציע קאמפאניס צו פרא-אקטיוו בלאקירן קאלס וואס קומען פון געוויסע נומערן. די וועלן ארייננעמען קאלס וועלכע זענען מערסט עלול צו זיין נישט-לעגיטיים, וויבאלד זיי קומען פון נומערן וועלכע מאכן נישט און קענען נישט מאכן קיין ארויסגייענדע קאלס. די סארט נומערן זענען א צייכן פון 'ספופינג' דריידלעך אין וועלכע די ריכטיגער רופער אידענטיטעט ווערט באהאלטן הינטער א פאלשע, אומגילטיגע נומער.

סטעיט סענאטאר דזשערעמי קוני האט געזאגט, "ראבאקאלס זענען צושטערענד, ווייט פארשפרייט, און סערווירן נישט קיין שום בענעפיט פאר פאמיליעס און קאמיוניטיס. בלאקירן ספעס און ראבאקאלס קענען באשיצן אומבאשיצטע קאנסומער טיילן פון דער באפעלקערונג פון באפאלערישע אויפפירעכצער, איבערהויפט אונזערע סיניארס וועלכע זענען געצילט געווארן דורך סקעמערס אין לויף פון דער פאנדעמיע. אפשטעלן ווי מער נישט-לעגיטימע קאלס מעגליך וועט העלפן ניו יארקער זיך שפירן זיכער ווען זיי ניצן זייערע טעלעפאנס. איך בין שטאלץ צו ספאנסירן די דאזיגע לעגיסלאציע וועלכע עס שטעלט

אפ די מערהייט פון ראבאקאלס און דאס צו האבן אריינגערעכנט אין דער גאווערנער פעקעדזש פון בילס געאייגנט צו מאכן א סוף פון סי ספעס טעלעפאן קאָלס."

לעגיסלאציע S.4281a/A.585a פארלאנגט פון וואויס סערוויסעס פראוויידערס איינצופירן די 'סטיר/שעיקען' קאָל אויטענטיפיצירוג פרעמוואורק. אין מערץ 2020, האט דער FCC, אין איינקלאנג מיט דער פעדעראלער 'טרעיסד' אקט, ארויסגעגעבן א פארארדענונג צו פארלאנגען פון פראוויידערס איינצופירן 'סטיר/שעיקען' ביז יוני 2021. דער ביל וועט ערמעגליכן פארשטערקערטע סטעיט אינפארסירונג פאר בייזוויליגע פארשוינען און וועט ערמעגליכן פאר די סטעיט צו פארזיכערן דאס איינפירן פון 'סטיר/שעיקען' ווי פארלאנגט דורך די FCC. די 'סטיר/שעיקען' אויטענטיפיצירוג פראטאקאל ניצט קריפטאגראפיע צו באשטעטיגן אז א קאָל קומט טאקע פון די נומער וואס ערשיינט ביים גערופענעם, און טוהט דורכדעם אפהאלטן בייזוויליגע פארשוינען פון אומלעגאל 'ספופען' טעלעפאן נומערן. 'סטיר/שעיקען' מאכט אויך פיל גרינגער נאכצושפירן אומלעגאלע קאָלס צוריק צו זייער ארגינעלע מקור, זינט יעדע קאָל וועט האבן אן אידענטיפיקאציע באשטימט דערפאר. איינמאל דער ארגינעלע מקור ווערט אידענטיפיצירט, וועלן אינפארסירונג שריטן קענען גענומען ווערן קעגן די פארברעכער.

סטעיט אסעמבלי-מיטגליד איימי פאולין האט געזאגט, "די בילס זענען א באדייטנדע שריט אויף צו מאכן א סוף צו די איצטיגע און שטייגנדע מכה פון ראבאקאלס. אין די זעלבע צייט וועלן זיי אויך העלפן באשיצן קאנסומערס פון פאלשע און טייערע ראבאקאל שווינדלערייען. ראבאקאלס זענען א טאג-טעגליכע פלאגעניש. קיינער וויל שוין נישט ענטפערן דעם טעלעפאן מער. איר קענט אפילו נישט טרויען לאקאלע נומערן. דורך פארלאנגען פון פראוויידערס אויסצוניצן טעכנאלאגיע וואס האלט אפ גע'ספופיטע נומערן און פרא-אקטיוו בלאקירן קאָלס וועלכע זענען קלאר נישט-לעגיטיים, זענען די בילס א קריטיש-וויכטיגע טריט צו אפשטעלן דער אנשיקעניש. איך אפלאדיר גאווערנער האקול פאר'ן אונטערשרייבן דעם ביל אלס געזעץ און פאר'ן מאכן א פריאריטעט דאס מאכן א סוף פון די טעלעפאן באלעסטיגונגען."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418